

# కాశ్మీర్ ఫీవర్

మళ్ళీ పదిహేనేళ్ళ తర్వాత శ్రీనగర్ ప్రయాణం తగిలింది. వస్తావా అని మా ఆవిడ నడిగేను. మాట్లాడలేదు. సరే, రాదు కదా అని సంతోషించేను. ఏం బుద్ధిపట్టిందో మళ్ళీ తల్లి కొడుకు ఏం కూడలుక్కున్నారో తెలీదు, సాయింత్రం "ఆనంద్ కూడా వస్తానన్నాడు. ముగ్గురికీ టిక్కెట్లు కొనండి" అంది. ఆనంద్ మా సుపుత్రుడు. యం.డి. చేశాడు. ప్రాక్టీస్ పెట్టడమా, సర్వీస్ లో చేరడమా అన్నది యింకా నిర్ధారణ చేసుకోలేదు. ఈ మధ్యనే ఏదో ఇంటర్వ్యూ కనిచెప్పి ఢిల్లీ వెళ్ళి వారం రోజులుండి వచ్చేడు. అది ఏమింటర్వ్యూ అని నేనడగలేదు, వాడు చెప్పలేదు. వాడి మొండి దోరణి ఎరుగున్నవాణ్ణి కాబట్టి వాడి విషయంలో ముఖావంగా వుండటం అలవాటు చేసుకున్నాను. గోరంతల్ని కొండంతలు చేసి, నేను తాగుబోతునీ, ముండల ముఠాకోరుననీ, ఇల్లు సంసార - బాధ్యతల పట్ల నిర్లక్ష్యంగా వుంటానని మా ఆవిడ ఆనంద్ కి ఉగ్గుపాలతోబాటే నూరిపోసింది. ఈ మధ్య నాకు కాస్త బ్లడ్ ప్రెషర్ పెరగడంతో, నేను బయట ఎక్కువ తిరుగ కూడదనీ, విశ్రాంతి ఎక్కువ తీసుకోవాలనీ, సాయింత్రాలు పెందరాళే యింటికి తిరిగిరావాలనీ, కేహ్నూల్స్ రోజూ మూడుపూట్ల శ్రద్ధగా వేవుకోవాలనీ, అసలు డ్రింక్స్ దరిదాపులకు వెళ్ళకూడదనీ కండిషన్లు పెట్టి, వాటిని అతిక్రమించకుండా నామీద నిఘా వుంచి నా ప్రాణాలు తీస్తున్నారు. కొద్ది రోజులపాటు స్వేచ్ఛగా గాలి పీలుద్దామని ఈ కాశ్మీర్ ప్రయాణం పెట్టుకున్నాను. అక్కడ జరిగే కాన్ఫరెన్స్ కి నేను డెలిగేట్ గా వెడితే మా వ్యాపారసంస్థ కొచ్చే లాభం లేదు. వెళ్ళక పోతే వచ్చే నష్టమూ లేదు. మధ్యలో మావాడు తోకలాగ వెంబడిస్తాననడం నేను ఊహించలేని పరిణామం.

నేను వెంటనే 'సరే' అనకపోవడంతో మా ఆవిడ రెచ్చిపోయి "నాకసలే ఆయాసం, కిళ్ళ నెప్పులూను. కూడా ఆనందుంటే కాస్త మందో మాకో పడేసి చూస్తాడు. లేకపోతే మీరు నన్ను ఏ హోటల్లోనో పారేసి మీ తిరుగుళ్ళు మీరు తిరుగుతారు. అసలు మీకి కాశ్మీర్ ప్రయాణం లేకపోయినా బాగుణ్ణు. పదిహే

నేళ్ళ క్రితం వెళ్ళి గుండె చేత్తో వట్టుకుని మూలుగుతూ తిరిగొచ్చేరు. హడలి చచ్చేం. ఏదో మా అదృష్టం బాగుండి మీకూడా అప్పుడు డాక్టర్ శ్రీనాథ్ గారుండబట్టి సరిపోయింది. అంచేత వెడితే ఆనంద్ని కూడా తీసుకుని వెడదాం. లేకపోతే మీరు కూడా వెళ్ళడానికి ప్రిల్లేదు" అంటూ లెక్కరిచ్చింది. మావాడు "హాయర్! హాయర్!" అన్నాడు.

\* \* \*

డాక్టర్ శ్రీనాథ్ నాకు దూరపు బంధువు. అంతకంటే ముఖ్యంగా ఆప్త మిత్రుడు. చిన్నప్పుడే వాడి తల్లిదండ్రులు పోయేరు. ఉన్న కొద్దిపాటి భూమి, యిల్లు అమ్మేసి ఆ డబ్బు నా దగ్గర పెట్టుకొని, స్వయంకృషితో మెడిసిన్ చదువుకుని నా సలహా మీద ప్రెక్టిస్ పెట్టేడు. డాక్టరుగా మంచి పేరు, డబ్బూ, వాటితో బాటు దానధర్మాల్లో ఉదార స్వభావుడనే కీర్తి గడించేడు. శ్రీనాథ్ మామగారు కోటిశ్వరుడు, నాకు దగ్గర బంధువు. నేను వ్యాపారంలో పైకి రావడానికి సాయం చేసినవాడు. మా వ్యాపారంలో ఆయన కొడుకు, రఘు నాకు భాగస్వామి. నేనూ రఘూ పట్టుబట్టి శ్రీనాథ్ మామగార్ని ఈ సంబంధానికి వొప్పించేం. శ్రీనాథూ భార్య అన్యోన్యంగా, చూడముచ్చటైన దంపతులుగా వుండేవారు. మాయింటిపక్కనే స్థలం కొని యిల్లు కట్టుకున్నారు. శ్రీనాథ్కి ఒక్కడే కొడుకు- ప్రసాద్. నాకో కొడుకూ, కూతురు. వరుసలు కలుపుకుని ఒకళ్ళ నొకళ్ళు పిల్చుకుంటూ మా రెండు కుటుంబాలూ ఒకే కుటుంబంలాగుండేవాళ్ళం. శ్రీనాథ్ పెళ్ళై పదేళ్ళయింది, ఏ దేవత శాపమో! శ్రీనాథ్ భార్య కారు ఏక్కిడెంట్లో పోయింది. కారు డ్రయివ్ చేసుకు వెడుతుండగా ఓ లారీ వొచ్చి గుడ్డేసింది. అక్కడికక్కడే ఆమె ప్రాణం పోయింది.

భార్య పోయింతర్వాత శ్రీనాథ్ని మళ్ళీ పెళ్ళి చేసుకోమని అటు వాడి ఆత్త మామలు, యిటు మేమూ శతవిధాల బ్రతిమాలేము. ఒప్పుకోలేదు. ఎనిమిదేళ్ళ కొడుకు ప్రసాద్ని పబ్లిక్ స్కూల్లో చేర్చి, ఏకాకిగా రోజులు గడుపుతున్నాడు. అవసరమైన పనిమీద నేను శ్రీనాథ్ వెళ్ళవల్సొచ్చింది. అప్పటికి శ్రీనాథ్ భార్య పోయి మూడేళ్ళు దాటింది. నాకు తోడూ వుంటాడు, వాడికి కాస్త వాతావరణం మార్పుంటుందని శ్రీనాథ్ని కూడా బలవంతంచేసి కూడా తీసుకు పోయేను.

థిల్లీలో రెండు రోజులు గడిపేం. నా వ్యాపారం పనికూడా చూసు కున్నాను. అక్కణ్ణుంచి జమ్మా వెళ్లేం. ఓ రోజున అమృత్సర్ వెళ్ళి గోల్డెన్ టెంపుల్ చూసొచ్చేం. మర్నాడు ఉదయాన్నే బయల్దేరి అక్కడికి నలభై మైళ్ళ దూరంలో వున్న వైష్ణవీదేవి ఆలయం చూడానికి డేక్సీలో వెళ్ళేం. తిరువతిలాగే ఆలయంవరకూ కారు వెడుతుందనుకున్నాను. ఆ ఆలయం ఓ పర్వతం మీదుంది. అక్కణ్ణుంచి గుర్రాలమీదెక్కి, పది కిలోమీటర్లెక్కడం పది కిలోమీటర్లు దిగడం. కొండదారి నిటారుగా వుంది. అదీ మూడడుగులు వెడల్పుమించి లేదు. దారినిండా రాళ్ళూ, రప్పలూ, తుప్పలూ, ఓ వైపున ఆకాశాన్నంటే కొండ, మరో వైపు పాతాళంలాంటి లోయ, ఆ మూడు అడుగుల దార్నే వొచ్చే గుర్రాలూ, వెళ్ళే గుర్రాలూ, అవి ఒకదాన్నొకటి తప్పించుకున్నప్పుడు నే నెక్కిన గుర్రం రోడ్డు అంచున అడుగులేస్తుంటే గుండెలు దడదడలాడి కళ్ళు మూసుకునేవాణ్ణి. మమ్మల్ని గుర్రాలెక్కించి, పదడుగుల దూరంలో ఆ గుర్రాల తాలూకు రౌతులు నడుస్తూవుంటారు. సగం దూరం ఎక్కేక నాకు భయంతో ముద్దెమటలూ పోశాయి. ముందుకు వెళ్ళలేకా వెనక్కి మళ్ళలేకా గుర్రంమీంచి దిగి ఓ రాయి మీద చతికిలపడ్డాను. తర్వాత నా చుట్టూ పది మందివేరి, ఆ గుర్రాలకి చిన్నప్ప ట్నుంచి తర్పిడిచ్చేరనీ, తప్పటడుగులు వెయ్యవనీ, ఏం భయంలేదనీ, ఆ గుర్రం తాలూకు రౌతు పక్కనేవుండి నడిపిస్తాడనీ అభయమిచ్చిన మీదట మళ్ళీ గుర్రం ఎక్కేను. శ్రీనాథ్ మాత్రం ఏ చీకూ చింతా లేకుండా స్వారీచేస్తూ నా అవస్థకి నవ్వుతూ వైర్యం చెప్పేవాడు. వైష్ణవీ దేవి విగ్రహం ఓ యిరుకైన గుహలో వుంది. దానిని చూడానికి రెండు కాళ్ళూ రెండు చేతులమీద పాకుతూ ఓ యిరవై అడుగులు వెళ్ళాలి. దార్లో అడ్డంగా స్పీడుగా ఓ చన్నీటి ప్రవాహం. ఆ నీటిలో పాకుతూవుంటే ఆ చన్నీటి స్పర్శతో చేతులూ కాళ్ళూకొంకర్లు పోయాయి. అసలీ దేవుళ్ళు కొండలమీదో గుహల్లోనూ ఎందుకు వెలుస్తారో తెలీదు. పుణ్యం మాట దేవుడెరుగు, బయటపడితే చాలనిపించింది.

తిరిగి వొచ్చేటప్పుడు నేను గుర్రం మీద కూర్చోలేకపోవడం, డోలీలాంటిది ఏర్పాటు చేసి నన్ను మోసుకు తీసుకు రావడం, డేక్సీలో ఎక్కించడం, జమ్మాలో పేమున్న గెస్ట్ హౌస్ కొచ్చిం తర్వాత నన్ను మోసుకొచ్చి మంచం మీద పడుకోబెట్టడం, శ్రీనాథ్ నాచేత బ్రాందీ తాగించి, ఇంజెక్షన్ ఇవ్వడం - పొద్దున్న మెళుకువొచ్చేక ఒక్కొక్కటే గుర్తుకు వొచ్చేయి. ఆ

రోజుల్లా పూర్తి బెడ్ రెస్ట్ తీసుకుని మర్నాడు మార్నింగ్ ఫ్లయిట్ లో శ్రీనగర్ వచ్చేం.

ముందుగానే పోస్ చేసి వెప్పేను కనక మా కంపెనీ డిస్ట్రిబ్యూటరు సిన్హా మాకు హాటల్ గోల్డెన్ వేలిలో రెండు డబుల్ రూంస్ బుక్ చేశాడు. శారీరకంగానూ, మానసికంగానూ బాగా అలసిపోయానేమో బ్రేక్ ఫాస్ట్ తీసుకొని పక్క మీద నడుం వాల్చగానే నిద్ర పట్టేసింది. రెండింటికి శ్రీనాథ్ లేపి లంచ్ కి రమ్మనేవరకూ మెళుకువ రాలేదు. లంచ్ తర్వాత శ్రీనాథ్ నైట్ సీయింగ్ కి పూళ్ళో కెళ్ళేడు. సిన్హా, అతనితో వచ్చిన స్నేహితులూ నేనూ నా రూంలో రమ్మి అడుతూ కూర్చున్నాం. సిన్హా గతంలో రెండుసార్లు హైదరాబాద్ వచ్చినా, ఆతిథ్యం చవిచూసినవాడు కనక నా అభిరుచులూ సరదాలు తెలిసినవాడు. రాత్రి ఏర్పాటు గురించి నేనేం చెయ్యాలో రహస్యంగా తారకమంత్రోపదేశం చేశాడు.

సాయింత్రం రెండు రౌండ్లయిం తర్వాత అందరూ ఎవరి దారిన వాళ్ళు వెళ్ళటానికి లేచేరు. శ్రీనాథ్ తన గదిలోనే డిన్నర్ తీసుకుని పడుకుంటానని చెప్పి వెళ్ళిపోయేడు. డాల్ లేక్ లో పూల్ మంజిల్ అనే బోట్ హౌస్ నాకు రిజర్వ్ చేసినట్టూ, అక్కడ తాగడానికి, తినటానికి అన్ని ఏర్పాట్లు చేసినట్టూ, రాత్రి ఎనిమిదిన్నర కల్లా నిద్రంగా వుండమనీ, తను మళ్ళీ పొద్దున్నే వచ్చి కలుసుకుంటాననీ చెప్పి వెళ్ళిపోయేడు.

ఎనిమిదిన్నరయింది. టకటక తలుపు మీద మృదువుగా చప్పుడయింది. ఓ క్షణం తర్వాత నెమ్మదిగా తలుపు తెరుచుకుని గుమ్మంలో నిలబడి "మే ఆయ్ కమిన్?" అన్న విగ్రహం కేసి చూసి 'వెల్ కం' అన్నాను. చక్కని రూపం. పాతిక ముప్పయి మధ్య వయస్సున్న ప్రౌఢ. మనిషి పొడగరి, తగ్గ సొంపైన వొంపులతో ఆకర్షణీయంగా వుంది. కాశ్మీరీ గర్ల కాదు. వాళ్ళు గోల్డెన్ కాంప్లెక్షన్ తో రోజీచీక్స్ తో అందమైన బొమ్మల్లా వుంటారు. దే రిజ్ ఎ టచ్ ఆఫ్ డివినిటీ ఇన్ దెయిర్ బ్యూటీ. ఈ అమ్మాయి ఏ ఆంగ్లొ ఇండియనో, పార్సీ గర్లో అయి వుండాలి. ఏది ఏమైనా సిన్హా ఆమెని వర్ణిస్తుంటే నేనూహించిన ఆకారంకంటే ఈమె అందంగా వుంది. ఏవిధమైన ఆడంబరమైన మేకప్పు లేవు. ఆభరణాలు లేవు. కనీసం గాజులు కూడా లేవు. ప్లెయిన్ నైట్ బ్లూ శారీ, కొంచెం డార్క్ బ్లూ షేడ్ లో లోకట్ 'ఎ' నెక్ బ్లాజు. మొహాన బొట్టులేదు. బాబ్ హెయిర్. హెయిర్ నెట్ వేసుకుంది. మార్బుల్ కాంప్లెక్షన్, చక్కని పలువరస. స్వీట్ స్మయిల్ తో

లోపలికొచ్చి, చేతిమీదున్న వైట్ షాల్, బుజానున్న ఫర్ వేనిటీబేగ్ కుర్చీలో పెట్టి, మంచం మీద దూరంగా కూర్చుంది. ఆమె చెయ్యి అందుకుని నా దగ్గరగా లాక్కో బోయేను. "ప్లీజ్, నాట్ హియర్. లెటజ్ గో టు ది హవుస్ బోట్" అంది. రాత్రికి కావల్సిన సరంజామా అంతా బ్రీఫ్ కేస్ లో సర్దుకొని నీదంగా వున్నాను. నేను స్లిప్ టోడుక్కుని లేచి నిలబడే దేబుల్ మీదున్న బ్రీఫ్ కేస్ అందుకోడానికి రెండడుగులు వేసేనో లేదో కాళ్ళు తడబడ్డాయి. కళ్ళు చీకట్లు కమ్మాయి. మెడమీద, మొహంమీద, తర్వాత చూస్తుండగా వొళ్ళంతా చెమటలు పట్టాయి. విపరీతమైన నీరసంతో ముందుకు తూలి పడబోయేను.

నేను కళ్ళు తెరిచేటప్పటికి నా పక్కన శ్రీనాథ్ కూర్చున్నాడు. ముక్కులో ఆక్సిజన్ ట్యూబు, ఎదురుగుండా స్టేండ్ కి వేశాడుతున్న ట్రాన్స్ ఘ్యాషన్ బాటిలూ, నా ఎడమచేతి రిస్ట్ కి ప్లాస్టర్ తో ఫిక్స్ చేసిన నీరంజి నీడిల్, కొంచెం పక్కగా హార్ట్ బీట్స్ రికార్డ్ చేసే ఎలక్ట్రోకార్డియోగ్రాం, గుండెలమీద చేత్తో, తడుముకుంటే, దాని తాలూకు మానిటర్ గమనించేను. చుట్టూ చూశాక నేనేదో హాస్పిటల్లో కార్డియూక్ ఇంటెన్సివ్ కేర్ వార్డులో వున్నట్టు గ్రహించేను. శ్రీనాథ్ నాకేసి నవ్వుతూ "టేకిటీజీ, యూఆర్ ఆల్ రైట్, నౌ. సమయానికి ఈ అమ్మాయి అక్కడ వుండబట్టి సరిపోయింది" అంటూ నా చెయ్యి చరిచేడు. నాకు ప్రాణదానం చేసిన ఆమె ఎవరా అని శ్రీనాథ్ పక్కన నిలబడ్డ యువతికేసి పరిశీలనగా చూశాను. కొన్ని క్షణాల తర్వాత గుర్తుపట్టేను - రాత్రి నా రూం కొచ్చిన అమ్మాయి.

ఆ అమ్మాయి పేరు సైల్లా అనీ! ట్రెయిన్స్ నర్స్ అనీ మర్నాడు తెల్సు కున్నాడు. మూడు రోజులపాటు శ్రీనాథూ సైల్లా నా మంచాన్ని అంటి పెట్టుకుని పరిచర్యలు చేశారు. నాలుగో రోజున, డాక్టర్ దివేందర్ నన్ను పరీక్ష చేసి, హోటల్ కి వెళ్ళి నాలుగైదు రోజులు కంప్లీట్ రెస్ట్ తీసుకుని మరీ వెళ్ళమని హెచ్చరించేడు, హోటల్ కి తిరిగొచ్చేను. రోజూ ఉదయం నన్ను పరీక్షచేసి ఏవో కేళ్ళుల్లు దేబ్బెట్లు ఎలా వేసుకోవాలో చెప్పి, వాటితోబాటు నా మొహాన్ని వ్రత్రికలు పుస్తకాలు పడేసి బుద్ధిగా చదువుకోమని చెప్పి శ్రీనాథ్ సైల్లాను తీసు కుని ఓ రోజున ఫాల్ గాం, ఓ రోజున గుల్ మార్గ్, ఓ రోజున మొగల్ గార్డెన్స్ తిరిగిరావటం మొదలెట్టేడు, రాత్రిళ్ళు సైల్లా వెళ్ళిపోయేది. శ్రీనాథ్ నా రూంలోనే పడుకుని నాకు కావల్సిన పరిచర్యలు చేసేవాడు.

శ్రీనాథుని నైలా కలిసి తిరగడం చూసి సంతోషించేను. వాడిలో కనిపించిన ఉత్సాహం, ఆనందం చూసేక వీడు మళ్ళీ మనిషవుతాడనే ఆశ కలిగింది. బ్రెయిన్ నర్స్ అయిన నైలా ఇలా అపరిచితులకు వొళ్ళు అమ్ముకోడం నాకు ఆశ్చర్యం కలిగింది. హోటల్ మేనేజర్, మా డిస్ట్రిబ్యూటర్, హోటల్ బాయల దగ్గిరుంచి కొన్ని వివరాలు తెలుసుకున్నాను. ఆమెకి పెళ్ళయిందట. ఎనిమిదేళ్ళ కూతురు సెయింట్ జోసెఫ్ మాంటిసోరీ రెసిడెన్సియల్ స్కూల్లో చదువుకుంటుందిట. ఆమె భర్త పేరు ఎబునైజర్. అతనో ఆటోముబైల్ వర్క్ షాప్ లో మెకానిక్. నన్ను చేర్చిన లేక్ షూ నర్సింగ్ హోంని డా॥ సబితా చట్టర్జీ అనే బెంగాలీ స్థాపించిందట.

ద్రవివింగూ మెకానిజం తెలుసున్నవాణ్ణి అన్వేషించడంలో డా॥ సబితా చట్టర్జీకి ఎబునైజర్ తటస్థపడ్డాడు. ఎబునైజర్ తెలివైనవాడు, చురుకైనవాడు, అందమైనవాడు. ఎబునైజర్ నైలాలకు తన అవుట్ హవుస్ లోనే మకాం ఏర్పాటు చేసింది. నైలా అవివాహిత అని చెప్పి అప్లికేషన్ లో తన పలుకుబడి ఉపయోగించి నర్సింగ్ స్కూల్లో సీటు సంపాదించి బ్రెయినింగ్ కి వంపింది. సబితా చట్టర్జీ పేరుపడ్డ సైకాలజిస్ట్. అందమైంది కాకపోయినా అనాకారికాదు. పెళ్ళి చేసుకోలేదు. నైలా బ్రెయినింగ్ పూర్తయి తిరిగివచ్చేక తన నర్సింగ్ హోం వుద్యోగం యిచ్చింది. అప్పటికే డాక్టర్ సబితా ఎబునైజర్లు ప్రణయ కలాపాలు సాగిస్తూన్నట్టు వుకార్లు వుట్టేయి. అప్పటికి ఎబునైజర్ కి ముప్పైయేళ్ళుంటే సబితాకి నలభై యేళ్ళు.

నైలా ఒక ఏడాదిపాటు నయాన్నా భయాన్నా భర్తని త్రోవలోకితెచ్చుకోవడానికి ఓర్పుతో ప్రయత్నించింది. భర్త మొండికెత్తి యింటికి రావడం మానేసి సబితా క్వార్టర్స్ లోనే మకాం పెట్టడంతో పరిస్థితి శృతిమించి మిగిలిన డాక్టర్ల సమక్షంలో వందాయితీ పెట్టింది. ఆ అవమానంతో నర్సింగ్ హోం అమ్మేసి ఎబునైజర్ తో ఢిల్లీ వెళ్ళిపోయింది డాక్టర్ సబితా. అప్పటికే నైలా గర్భవతి. పెళ్ళికాలేదని అబద్ధం చెప్పి నర్సింగ్ స్కూల్లో చేరినట్టు సబితా చట్టర్జీ కంప్లెయింట్ చెయ్యడంతో నైలా తన సర్టిఫికేట్ పోగొట్టుకోని, క్రివినల్ ఏక్షన్ నుంచి బయటవడటప్పటికి చావుతప్పి కన్ను లొట్టబోయినంత పని జరిగింది. ఎబునైజర్ కోరినట్టు డై వోర్సిచ్చి పొమ్మంటే. మనోవర్తి అక్కరేదు పొమ్మంది. లేక్ షూ నర్సింగ్ హోంలోనే తెలుసున్న డాక్టర్లు నైలాకి ఉద్యోగం యిచ్చేరు. చాలీచాలని

టీతం. అందరికీ తెలిసిన ఆమె చరిత్ర. కోరికలు రేకెత్తించే ఆమె వయస్సు, తలకు మించిన బారమైన కూతురు కాన్వెంటు చదువు, తనకు రక్షణ యివ్వని ఈ సామాజిక విలువలపట్ల కల్గిన నిర్లక్ష్యం-వీటి ప్రభావంవల్ల అవసరమైనప్పుడు ఇలా వొళ్ళు అమ్ముకుని డబ్బు గడిస్తుంది. ఇవీ నేను నైలాని గురించి సేకరించిన వివరాలు. చూస్తున్నాను కదా! చక్కని రూపం. మొహంలో ప్రశాంతతతోబాటు నిర్లక్ష్యభావం కూడా స్ఫురిస్తుంది. మాటల్లో వయస్సు మించిన ప్రపంచానుభవం సమయస్ఫూర్తి కనబడతాయి. శ్రీనాథ్ లాంటి మొండి ఘటాన్ని లొంగదీసుకుని రంగంలోకి దింపిందంటే ఎంత అసాధారణ వ్యక్తి తెలుస్తూనే వుంది.

డాక్టర్ చెప్పిన రెస్ట్ గడువు పూర్తయ్యి రెండు రోజులయ్యింది. నా కిలాగ హార్వెటాక్ వచ్చినట్టు మావాశ్శెవళ్ళకి తెలియనీయలేదు. నేనిక్కడ జల్నాల్లోపడి తేల్తున్నాననుకుని అందరూ నన్ను తిట్టుకుంటూ వుంటారు. సాయంత్రం రాగానే రేపే యింక తిరుగు ప్రయాణం అని శ్రీనాథ్ కి చెప్పడల్చుకున్నాను. రాత్రి చాలా ఆలస్యంగా వచ్చేడు. అప్పటికే డిన్నర్ పూర్తిచేసి శ్రీనాథ్ రాకకోసం ఎదురుచూస్తూ నడుం వాల్చేను.

“రేపు మార్నింగ్ ప్లయిట్ లో నువ్వు ఢిల్లీ వెళుతున్నావు. అక్కడ డాక్టర్ కాశీచరణ్ నిన్ను రిసీవ్ చేసుకుని హైదరాబాద్ ప్లయిట్ ఎక్కిస్తాడు. హైదరాబాదులో డాక్టర్ మురళీధర్ ఎయిర్ పోర్ట్ కొచ్చి నిన్ను రిసీవ్ చేసుకుని, మీ ఆవిడ కంగారుపడకుండా నీ హార్వెటాక్ గురించి చెబుతాడు. నువ్వు బయల్దే రొస్తున్నట్టు మీ ఆవిడకి ఫోన్లో చెప్పేను నేనో వారంరోజుల తర్వాత వస్తాను. ఈ తెలిఫోన్లన్నీ చేసేటప్పటికి లేటయింది” అంటూ ఎయిర్ టికెట్స్ వున్న కవర్ నా చేతుల్లో పెట్టేడు శ్రీనాథ్.

“ఇంక చాలు. నువ్వు కూడా వచ్చేయ్యి. నీకు సరదాయే వుండాలి కాని, నైలాని తలదన్నిన బ్యూటీస్ ని నీకు హైదరాబాదులో పరిచయం చేస్తాను” అన్నాను.

“నేను, నైలా రేపు రిజిస్టర్డ్ మేరేజ్ చేసుకుంటున్నాం.” అన్నాడు.

“యూ బ్లడ్ ఘాల్....” నాకు వొళ్ళు మండిపోయింది.

“కామ్ యువర్ సెల్ఫ్. నీవు ఎక్కయిటవ్వకూడదు. నేనన్నీ ఆలోచించు కునే యీ నిర్ణయాని కొచ్చేను.”

“మంచి సాంప్రదాయంగల కుటుంబాల్లోంచి చక్కని పిల్లల్ని చూపెడితే వొద్దు పొమ్మని, ఈ బజారుముండని...”

“అ పిల్లలు ఈడైన పెళ్ళికొడుకులు దొరక్క కలలు కరిగిపోయి కోరికల్ని చంపుకుని రెండో పెళ్ళివాడిని చేసుకోడానికి సిద్ధమయ్యారు. అలాంటి పిల్లని కట్టుకుని సరదాలు తీర్చే రొమాంటిక్ డిస్సోజిషన్ నాలో యిప్పుడు లేదు.”

“మరి నైల్లాకి కోరికలేవా? రొమాన్స్ అక్కర్లేదా?”

“భార్యపోయిన నేనూ, భర్త వొదిలేసిన నైల్లా ఏకాకుల మయ్యేం. మా మధ్య సానుభూతి, సౌహార్ద్రం, స్నేహం....”

“నైల్లాని హైదరాబాద్ తీసుకొచ్చి నీ నర్సింగ్ హోంలో ఉద్యోగం ఇయ్యి, కావల్సినంత డబ్బియ్యి. అటువంటి సందర్భంలో మీ మధ్య ఎటువంటి సంబంధ మున్నా సమాజం సానుభూతితో సహిస్తుంది, క్షమిస్తుంది. అంతేకాని, దాన్ని పెళ్ళాడి పరుచు ప్రతిష్టలూ మర్యాదా మంటగల్పుకుంటావా?”

“అవన్నీ నిలబడాలనే దైర్యంగా పెళ్ళిచేసుకుంటాను. అదే మాకు గౌరవప్రదం....”

“ది సీజ్ నథింగ్ బట్ ఇడియాటిక్ మిడిల్ క్లాస్ ఇన్ ఫేచురేషన్! ఒరేయ్ బ్లడ్ షూల్! ఆ రాత్రి నాకు హార్టాక్ రాకపోతే....”

“నీ దగ్గర పడుకునుండేది. అంతక్రితం చాలామందికి ఒళ్లు అమ్ముకుంది. ఈ మాటే తనూ చెప్పింది....”

“దానికో కూతురుంది - తెలుసా?”

“జోసఫిన్. ఏడెనిమిదేళ్ళుంటాయి. రెండు సార్లు వెళ్ళి చూసొచ్చేం. థామ్సింగ్ చైల్డ్....”

“రంకుముండని పెళ్ళాడ్డమేమిటా దొర్బాగుడా! ఈ పెళ్ళే నిజంగా జరిగితే మీ మామ, మీ బావమరిది రఘూ, ఇదా మీరు శ్రీనగర్ వెళ్ళి చేసుకొచ్చిన నిర్యాకం అని మధ్య నా మొఖం తగలేస్తారు.”

“అందుకే నిన్ను పంపించేశాక పెళ్ళి చేసుకుంటున్నాం.”

“నా మాట వినరా! కావలిస్తే దాన్నక్కడకి తీసుకొచ్చి వుంచుకో. నీ పరిస్థితి తెలిసినవాళ్ళెవరూ తప్పట్టుకోరు. చివరికి నీ కొడుకు కూడా నీకు శత్రువు అవుతాడు.”

“నేనన్నింటికి సిద్ధంగా వున్నాను.”

“కనీసం మన మతమైనా కాదు.”

“మతీ మమత మానవత తిన్నగావుంటే పెళ్ళికి మతం అడ్డురాదు.”

“యూ సిల్లీ నెంటిమెంటల్ స్టూపిడ్! దిక్కుమాలిన వేదాంతం నువ్వునూ!....”

“డోంట్ గెట్ ఎక్స్యూటెడ్. నే నేమీ చిన్నపిల్లాణ్ణి కాదు, ఆలోచించు కోకుండా నిర్ణయం తీసుకోడానికి. ఇదేమీ లవ్ యెట్ ఫస్ట్ సయిటూ కాదు, లౌకిక జ్ఞానం లేనివాణ్ణి కాదు. నీ స్నేహం, సహకారం వుంటే ఎటువంటి పరిస్థితుల్నూ యినా ఎదుర్కోగలను” అన్నాడు.

\*

\*

\*

నేను హైదరాబాద్ తిరిగొచ్చిన మర్నాడు తను నైల్లాని పెళ్ళాడినట్టు శ్రీనాథ్ ట్రంకాల్ చేసి చెప్పేడు. ఆ వార్త నేను బయట పెట్టగానే బంధువు లందరూ గొల్లమన్నారు. మా పార్ట్నర్ రఘూ శ్రీనాథ్ మామగార్కి టెలిఫోన్ చేస్తే ఆయన అగ్గిబుగ్గయి వెంటనే హైదరాబాదు వచ్చి నన్ను వెంటబెట్టుకుని పబ్లిక్ స్కూల్ కెళ్ళి శ్రీనాథ్ కొడుకు ప్రసాద్ తో ఈ విషయం చెప్పి కంటతడి పెట్టేడు. తండ్రి రెండో పెళ్ళి చేసుకోడమంటే ఖూసీలాంటి ఘోరమైన నేరమై వుంటుందనుకుని ప్రసాద్ మమ్మల్ని కౌగలించుకుని బేర్ మన్నాడు. ప్రిన్సి పాల్ ని కలుసుకుని తండ్రి వొచ్చినా ప్రసాద్ ను బయటకు పంపవద్దనీ, చూడ నివ్వొద్దనీ, ఏమైనా ఇచ్చినా తీసుకోనివ్వొద్దనీ తండ్రి సవతితల్లుల వల్ల ఏ విధమైన ప్రాణాపాయం రాకుండా ప్రసాద్ రక్షణ విషయంలో కట్టుదిట్టా న్యాయమనీ హెచ్చరించేడు. తండ్రికి సవతితల్లికి దూరంగా వుండాలని, లేకపోతే మంచి మాటలు చెప్పి ఏ మందోమాకో పెట్టి చంపేసి ఆస్తి కాజేస్తారని ప్రసాద్ ని కూడా హెచ్చరించేడు. కుర్రాడు హడలిపోయేడు. ప్రిన్సిపాల్ కి చెమటలు పట్టేయి.

వారం రోజుల తర్వాత శ్రీనాథ్ పెళ్ళికొడుకులా దిగేడు. ఆదృష్టం బాగుండి పెళ్ళికూతుర్ని కూడా తీసుకురాలేదు. పబ్లిక్ స్కూల్ కి వెళితే 'డాడీ!' అంటూ ఎగిరి గంతేసి తన దగ్గరకి పరిగెత్తికొచ్చే ప్రసాద్ బెదురుచూపులు చూస్తూ, చూడగానే లోపలికి పారిపోయాట్ట. తన మామగారింటికి బావమరిది రఘు యింటికి వెడితే అవమానించి పొమ్మన్నారుట. ఇప్పుడై నా ఫర్వాలేదు-ఓ యాభై వేలో, లక్ష వడేసి తెగతెంపులు చేసుకోమన్నాను. తల అడ్డంగా తిప్పేడు.

“అన్నీ యిలాగే ఆరుగొచ్చని వూహించేను. అన్ని అవమానాలకి సిద్ధపడే వొచ్చేను. నే నాశించిందల్లా నీ సొనుభూతి, సహకారం” అన్నాడు.

“ఒరేయి! నీ మావ( నాకు ఫైనాన్సియర్, నీ బావమరిది నాకు పార్ట్నర్ నీతో మాట్లాడేనని తెలిసిన వాళ్ళు నన్నూ నా వ్యాపారాన్ని, నా పరువునీ భస్మం చేస్తారు” అన్నాను.

మరో రెండురోజులు పోయిం తర్వాత మా యింటి కొచ్చాడు. వాడి యావదానీకి తన కొడుకు ప్రసాదే వారసుడని రాసిన దస్తావేజు, అన్ని తాలూకు లావాదేవీలన్నిటికీ నాపేర రాసిన పవరాపెటార్ని డాక్యుమెంటు నా చేతుల్లో పెట్టేడు. తను శ్రీనగర్ వెళ్ళిపోయి అక్కడే ప్రాక్టీసు పెట్టడానికి నిర్ణయించు కున్నట్టు చెప్పేడు. వాడికి కన్నీటితో వీడ్కోలివ్వటం తప్ప నేను చెయ్య గలిందేమీ లేకపోయింది.

ఆరైళ్ల తర్వాత ఇన్ కంటాక్స్ రిటర్న్ ఫయిల్ చెయ్యడం కోసం యిక్కడికొచ్చి నాలుగు రోజులు క్లబ్ లోనే రూం తీసుకుని వున్నాడు. పరిస్థితు లేమీ మారలేదు. ప్రసాద్ లో కూడా ఏమీ మార్పురాలేదట. శ్రీనగర్ లో తన ప్రెక్టీస్ బాగానే వుందన్నాడు. ఆక్కణ్ణుంచి రెండు మూడేళ్ళ కోసారి వొచ్చి నాలుగైదు రోజులుండి వెళుతూ వచ్చేడు. ప్రసాద్ కి ధైర్యం చెప్పి మంచి మాటల్లో తండ్రి దగ్గరకి రహస్యంగా తీసుకొచ్చివాణ్ణి. ఆ గంటసేపూ ప్రసాద్ ముళ్ళ మీదున్నట్టుండేవాడు. కళ్ళతో చూసిన తృప్తి తప్ప కొడుకు ఆప్యాయతకి నోచుకోనందుకు బాధపడేవాడు శ్రీనాథ్.

\* \* \*

ప్రసాద్ యింటియే పొనై, మా వ్యాపారంలో భాగస్వావి అయ్యేడు. అనుకున్నట్లుగానే వాడికి మా అమ్మయితో పెళ్ళి నిశ్చయమైంది. నిశ్చితార్థం

నాటికి శ్రీనాథ్ యిక్కడే వున్నాడు అయినా, వాణ్ణి ఎవరూ పక్కరించకండా వాడి ప్రమేయం లేకుండానే తాంబూలాలు పుచ్చుకోటం జరిగింది. నేను కూడా మౌనం నటించేను. మరో నెల్లాళ్ళలోనే పెళ్ళి ముహూర్తంకూడా దొరికింది. నేను ఎయిర్పోర్టుకి వెళ్ళేప్పటికి ప్రసాద్ శ్రీనాథ్ లు మాట్లాడుకుంటున్నారు. నన్ను చూసి లేచి నా చెయ్యి పట్టుకొని పెళ్ళయ్యేక హనీమూన్ కి తప్పకుండా శ్రీనగర్ వొస్తామంటూ ప్రసాద్ ప్రోమిస్ చేశాడు. నేనే స్వయంగావచ్చి తీసుకెడతాను. బ్రదర్, యిదంతా నీ చలవే!" అంటూ ఆనంద పారవశ్యంలో నన్నుకొగలించుకున్నాడు శ్రీనాథ్.

పెళ్ళికి శ్రీనాథ్ రాలేదు తర్వాతయినా వస్తాడేమోనని పదిరోజులు చూశాం. "ఆ ముండ రానిచ్చుండదు" అని అందరూ ఆడిపోసుకున్నారు. పెళ్ళయిన పదిహేను రోజులకి ప్రసాద్ కి ఉత్తరం వచ్చింది. చదివి నాచేతి కిచ్చాడు. చదవమని.

“మై డియర్ ప్రసాద్!

నీ పెళ్ళికి రావడానికి మీ నాన్నగారు అన్నీ సిద్ధం చేసుకున్నారు. ఆనందంతో పరవశించేరు. ఆ ఆనందోద్రేకంలోనే మీ పెళ్ళి నాలుగు రోజులుండనగా గుండెపోటుతో మరణించేరు. వెంటనే యీ వార్త తెలిస్తే మీ పెళ్ళి ఆగిపోతుందన్న ఉద్దేశంతో తెలియజేయలేదు.

నేను నీకు తల్లిని కాకపోయినా, నీ తండ్రి భార్యని. నీకు శత్రువును మాత్రం కాదు. పెళ్ళవగానే మీ దంపతు లిద్దరూ యిక్కడికి హనీమూన్ కి వొస్తారని ఎన్నో బహుమతులు, బట్టలూ కొని వుంచేరు. అవన్నీ నన్ను వెక్కిరిస్తూ ఇక్కడే వున్నాయి.

కన్నతండ్రి లేకపోయినా ఆయన కోరిక తీర్చే అవకాశానికి ఎదురు చూసే నేను, నా కూతురూ యిక్కడ వున్నాం. పెళ్ళికి వచ్చి చూసే అదృష్టానికి నోచాకోని మేము, మీ నాన్నగారి కోరిక తీర్చే ఆనందాన్ని మాతో పంచుకోమని హృదయపూర్వకంగా అర్థిస్తూ ఆహ్వానిస్తున్నాను.

ఈపాటి అదృష్టానికి కూడా మేము తగమని తెల్సినాడు, వీటిని హైదరాబాద్ పంపించే ఏర్పాటు చేస్తాను.

ఆశీస్సులతో  
నీ తండ్రి వితంతువు  
నైల్లా.

\* \* \*

నేను, మా ఆవిడా, మా అబ్బాయి ఆనందూ కాశ్మీరు వెడుతున్నాం. కనుక, మా అమ్మాయి, నువ్వుకూడా వొస్తే సంతోషిస్తానని మా అల్లుడు ప్రసాద్ కి రాశాను. రెండు నెలల క్రితమే హనీమూన్ కి అక్కడి కెళ్ళేం కనుక రావటంలేదనీ, మీకు వీడ్కోలివ్వడానికి హైదరాబాద్ వొస్తున్నామనీ జవాబు రాశాడు. ఎయర్ పోర్టుకొచ్చి, ప్రసాద్ "మీ రొస్తున్నట్టు ఆవిడకి ట్రంకాల్ చేసి చెప్పేను. శ్రీనగర్ ఏర్ పోర్టులో ఆవిడే స్వయంగా మిమ్మల్ని రిసీవ్ చేసుకుంటానంది. వెళ్ళగానే ముందు వాళ్ళింటికే వెళ్ళండి" అన్నాడు. మా అమ్మాయికూడా ఆమోదపూర్వకంగా చిరునవ్వు నవ్వింది.

"మిస్టర్ రామకృష్ణ!" స్మృతిశిథిలాల్లోంచి వెలువడిన అదే మదుర స్వరం వినీ అటు తిరిగేను. అదే అందమైన మందస్మిత వదనం. ఎటొచ్చి నుదురు కొంచెం ఒడిలి అడ్డంగా కాలం గీసిన గీతలు కనబడుతున్నాయి. అవే చురుకైన కళ్ళు. ఇప్పుడు కళ్ళతోడులోంచి మౌనంగా పలకరిస్తున్నాయి. అదే వొత్తయిన బాట్ల హాయిర్. ఇప్పుడు మధ్య మధ్య నెరిసిన జుట్టు వెండి తీగల్లా మెరుస్తోంది. వైట్ లేస్ కుట్టిన వైట్ శారీ, వైట్ బ్లాజూ ఆమె విగ్రహానికి ముందా తనం యిస్తున్నాయి. నా చేతి మీద ఆమె మృదువుగా చెయ్యి వుంచగానే 'నా ప్రాణన్నేహితుడి భార్య. ఒకనాడు నా ప్రాణాన్ని కాపాడిన దేవత. ఈమె కెంత అన్యాయం జరిగిందీ!' అన్న భావతరంగాల మధ్య ఆమె కన్నులలోకి ఒక లిప్తపాటు చూసి తల దించుకున్నాను. అప్పుడు నా చేతిమీద పడ్డ కన్నీటి బిందువు నాదో, ఆమెదో తెలియలేదు వెంటనే తేరుకుని "ఈమె నా భార్య జానకి, వీడు మా అబ్బాయి డాక్టర్ ఆనంద్.... ఈమె శ్రీనాథ్ భార్య నైల్లా." అని పరిచయ లాంఛనం పూర్తిచేశాను. ఎంతో ఆప్యాయంగా వాళ్ళందరినీ పలకరించింది. కార్లో కూర్చుని, ఆమె తెచ్చిన కాఫీ వేడి వేడిగా కప్పుల్లో పోసి తాగుతూంటే ప్రాణం లేచొచ్చినట్లయింది. ఆనంద్ ను తీసుకెళ్ళి లగేజ్ క్లియర్ చేసు

కొచ్చి డిక్కిలో పెట్టించి, ఎయిర్పోర్ట్ నుంచి తనే కార్ డ్రయివ్ చేస్తూ, డాల్ లేక్కి ఓ కిలోమీటర్ దూరంలో వున్న వాళ్ళింటికి తీసుకెళ్ళింది.

“కావలిస్తే చుట్టంచూపుగా వెళ్ళి, ఓ పూటక్కడుండి, వాలాయితి తీర్చు కుందాం కాని, వాళ్ళింట్లోనే మకాం పెడతానంటే నేను చచ్చినా ఒప్పుకోను” అన్న మా ఆవిడ, వాళ్ళ యిల్లా, నైల్లా మా రాకకు ఎదురుచూస్తూ మా కోసం చేసిన ఏర్పాట్లు చూశాక మళ్ళీ నోరు మెదపలేదు.

హనీమూన్ కొచ్చినప్పుడు యిక్కడ తీయించిన ఫోటో ఎన్లార్జిమెంట్ అనుకుంటాను - పూలదండలతో ప్రసాద్, మా అమ్మాయి సుజాత వున్న ఫోటో హాల్లో మాకు స్వాగతం పలికింది. మరో గ్రూప్ ఫోటోలో ప్రసాద్ పక్కన నైల్లా నిలబడింది. సుజాత పక్కన నిలబడ్డ అమ్మాయి జోసఫీన్ అనుకుంటాను. జోసఫీన్ యింట్లో కనపడకపోతే ఎక్కడకెళ్ళిందని అడిగేను.

హవుస్ సర్జెన్సీ పూర్తిచేసి, ప్రయివేట్ నర్సింగ్ హోంలో చేరిందట. ఇవ్వాళ ముఖ్యమైన హాస్పిటల్ డ్యూటీ వుండటంవల్ల సెలవు దొరకలేదుట.

లంచ్ అయింతర్వాత ఊళ్ళో తిరిగొస్తానని ఆనంద్ ఉడాయించేడు. కిళ్ళ నెప్పులంటూ, నైల్లా యిచ్చిన హాట్ వాటర్ బాటిల్స్ కాళ్ళకింద పడేసుకుని ముసుగుతన్ని వదుకుంది మా ఆవిడ. రేపటి కాన్ఫరెన్స్ విశేషాలు కనుక్కు నొస్తానని చెప్పి మా డిస్ట్రిబ్యూటర్ని కల్సుకోడానికి బయలుదేరేను. మా డిస్ట్రి బ్యూటర్ సిన్టా, నేనూ గోల్డెన్ వేలీ హోటల్ కొచ్చేం. ఎదురుగా డాల్ లేక్- రకరకాల రంగు రంగుల నావలు, విలాసానికి వుల్లాసంగా విహరించే జంటలు చూస్తుంటే ఏదో ఒక విధమైన రొమాంటిక్ ఫీవర్ లాంటిది ఆవహించింది. మా అబ్బాయి వార్నింగూ, మా ఆవిడ నిఘా ఖాతరు చెయ్యకుండా, సిన్టా ఒడ్డు మొర్రో అంటున్నా వినకుండా హోటల్లో వున్న బార్లో కూర్చుని రెండేసి పెగ్గులు విస్కీ నేవించి బయటకొచ్చి రెండు జరదా పాన్లు బిగించేం. విస్కీ తాగడంలో సిన్టా అగస్టు డంతటి వాడు. క్రిందటి సారి అనుభవం రీత్యా నేనేమైపోతోనని భయం వాడికి. కిందటిసారి శృంగభంగమయింది. ఈ సారి బోట్ హవుస్ అరేంజ్ చేస్తే కాశ్మీర్ వొచ్చిన ఫ్రీల్ వుంటుందన్నాను. డిస్ట్రి బ్యూషనేరా వొదిలేస్తాను కాని అలాంటి ఏర్పాట్లేమీ చెయ్యనని సిన్టా మొండి కెత్తేడు.

చేసేదేమీలేక చూస్తూ ఆనందిద్దామని కాసేపు డాల్ లేక్ కేసి చూస్తూ నిలబడి నేను సిన్టా కబుర్లు చెప్పకుంటున్నాం 'ఇంటిమేట్' నెంటు గుప్ప మంటుండగా మెరుపు లీగలాగా ఓ చక్కని చుక్క మా పక్కనుంచి దూసుకు వెళుతుంటే నే నీ లోకంలో కొచ్చేను. "కల్ బి యిస్ వక్త ఆయేంగే. ఏ లో పైసా" అంటూ బోట్ వాడి చేతికి దబ్బిచ్చింది. "సుక్రియా మేం సాబ్!" అన్నాడు వాడు, నలాంపెట్టి దబ్బు తేలులో పెట్టుకుంటూ. 'ఎంత చక్కటి అమ్మాయి!' అంటూ వెళ్ళిపోతున్న ఆ అమ్మాయి కేసి పరీక్షగా చూస్తుంటే మత్తు వొదిలింది. అప్పుడు స్టెల్లా కూతురు బోనఫీస్. నందేహం లేదు. అదే మొహం. పొద్దున పోలోలో చూశాను. ఇదన్నమాట ముఖ్యమైన హాస్పిటల్ డ్యూటీ! యథా మాత తథా సుతా! సిన్టాని బోట్ మేన్ దగ్గరకెళ్ళి అఫ్ నో కారో నిర్ధారణ చేసుకు రమ్మన్నాను. కనుక్కునొచ్చేడు. ఆమె డాక్టర్ శ్రీనాథ్ కూతురనీ, ఆయన పోయి మూడు నెలలు పైనయిందనీ, ఎవరో యువకుడితో బోట్ షైర్ వెళ్ళిందనీ, అదే యువకుడితో నెల్లాళ్ళక్రితం రెండు రోజులు బోట్ షికార్ వెళ్ళిందనీ చెప్పేడు.

వాసన వసిగట్టడంలో మా ఆవిడ ముందు ఏ వేటకుక్కా పనికి రాదు. ఇంటికి రాగానే "బోజనాని కింటికి రావడం లేటవుతుందని పోన్ చెయ్యగానే అనుకున్నాను ఆ దిక్కుమాలిన తాగుడుకోసమేనని" అంటూ స్వాగత వచనాలు పలికింది. మా ఆవిణ్ణి మా అబ్బాయిని గదిలోకి రమ్మని తలుపు దగ్గరగావేసి జోసఫీన్ రోజుకొక్కడితో బోట్ షైర్ వెడుతుందనీ, ఇవ్వాలనా కళ్ళతో నేను ఓ హిప్పీగాడితో సరసాలాడుతూ బోట్లో షికారుకొట్టడం మరో బోట్ లోంచి చూశాననీ, రేపు కూడా మరొకడితో తిరిగే ప్రోగ్రాం వేసుకున్నట్టు తెలిసిందనీ, శృంగారంతో రంగరించి ఓ పెద్ద మోతాదు వాళ్ళిద్దరిచేతా మింగించేను. "రంకు ముండ కూతురు పతివ్రతవుతుందా? ఆ ముండ తనకి తల్లిలాంటిదనీ, దాని కూతురు తనకి చెల్లెలనీ ప్రసాద్ మురిసిపోతూ మనం వీళ్ళింట్లోనే బసచెయ్యాలనీ ఎంత బలవంతం చేశాడు! ఇటువంటి దొమ్మరి కొంపలో దిగడం సిగ్గుచేటు. ఇప్పుడే దాని కూతురు బాగోతం బయటపెట్టి మొహం తగలేసి ఏదైనా హోటల్ కి పోదాం" అంది మా ఆవిడ దాని సహజ దోరణిలో.

"ఈ రభసంతా మనకెందుకు? ప్రసాద్ ని వీళ్ళు బుట్టలో వేసుకున్నారు. మనం చెబితే నమ్మవొచ్చు, నమ్మకపోవొచ్చు. రేపు బ్రేక్ ఫాస్ట్ అవ్వగానే మూటా

కుల్లా నర్దుకుని మనదారి మనం మకాం ఎత్తేదాం" అన్నాను మా అవిణ్ణి నమిదాయిస్తూ.

"నమ్మకపోతే నమ్మించే సాక్ష్యం చూపిస్తాం. మీ రిద్దరూ ఏమీ ఆవేశ వకకండి. రేపు మధ్యాహ్నం నేను ఆ ఆమ్మాయిని వెంబడించి, ఎవడితోనైనా కలిసి తిరిగిందంటే పోటోతెచ్చి మీకు చూపెట్టకపోతే నా పేరు ఆనంద్ కాదు!" అని మావాడు ప్రతిజ్ఞ చేశాడు.

ఆ రాత్రి భోజనాల దగ్గర స్వెల్లా తన కూతురు జోసఫీన్ గుణగణాదులు, ప్రితభక్తి వివరిస్తూ మా మగ్గురుకీ పరిచయం చేసింది. మేము వేసుకున్న రిపోర్టర్ ప్రకారం ఓహో అంటే ఓహో అంటూ సంతోషం నటించేం. "అంద చందాల్లోనూ తెలివితేటల్లోనూ తల్లిని మించిన కూతు రనిపించుకుంటుంది" అంటూ మా అవిడ అశీర్వాదిస్తుండగా నేనూ ఆనందూ మొహాలకి నవ్వు పులుము కుని భోజనాని కువక్రమించేం.

ఉదయం అయిదుగురం కూర్చుని బ్రేక్ ఫాస్ట్ చేశాం. ఆ రోజు ఆదివారం కాబట్టి జోసఫీన్ కూడా యింట్లోనే వుంది. ఖాళీ ప్లేటు తీనేయ్యడానికొచ్చిన హాపుస్ మెయిడ్ తో "ఇవాళ లంచ్ లో మన అతిథులకు కాశ్మీరీ స్పెషాల్టీస్ రుచి చూపెట్టాలి" అంటూ స్వెల్లా ఆ డిషెస్ పేర్లు దండకంలా చదువుతోంది. "లంచ్ కి మనం యిక్కడ వుండమని చెప్పేయ్యండి" అంటూ మా అవిడ నా చెవి కొరికింది. అది గ్రహించిన మా అబ్బాయి ఆ విషయం నేను చూసుకుంటాను అన్నట్టు నొజ్జ చేశాడు. "వాడు కూడా వచ్చేడు కనుక సరిపోయింది. మిమ్మల్ని నమ్మకుంటే కుక్కతోకట్టుకు...." అని మా అవిడంటుంటే "బై ది బై ఈ వుత్తరం ప్రసాద్ మీ కిమ్మన్నాడు" అంటూ, ప్రసాద్ యిచ్చిన వుత్తర మునుకుంటాను, స్వెల్లాకి ఆనంద్ అందించేడు.

స్వెల్లా కవర్ ని చిరునవ్వుతో అందుకుని చించి చదువుతుంటే ఆమె మొహంలో రంగులు మారుతున్నాయి. మధ్య మధ్య మా అందరి మొహాలకేసి యాస్తూ "ఇటీవ్ సో ఇన్ క్రెడిబుల్!.... ఐ జస్ట్ కాంట్ బిలీవిట్!" అంటూ కదవడం పూర్తిచేసి అనందాశ్రువుల మధ్య ఆ వుత్తరం నా కందించింది. నేనూ మా అవిడ ఓకళ్ళ మొహాలూ వొకళ్ళు చూసుకుంటూ జంటగా చదవడం మొదలెళ్ళేం.

“అమ్మా! అందరూ యింట్లో పుంటారన్న పుద్గేశంతో ఆదివారం ఉదయం నీకి వుత్తరాన్నిమ్మని అనంద్ తో చెప్పేను.

“మేము హాసిమూన్ కొచ్చినప్పుడు చెల్లాయ్ జోసఫిన్ని అనంద్ కిచ్చి పెళ్ళిచేస్తే రాగుంటుందని నేనూ సుజాత అనుకున్నాం. తిరిగొచ్చిన తర్వాత అనంద్ తో చెలితే సంతోషంగా ఒప్పుకున్నాడు. డాక్టర్ అనంద్ తెలివైనవాడు, చురుకైనవాడు, వికారబావాలు కలవాడు. అన్నివిధాలా జోసఫిన్ కి తగినవాడు. నెల్లొళ్ళ క్రితం ఢిల్లీకి వెళ్ళి మిషమీద శ్రీనగర్ వొచ్చి నా సలహామీద జోసఫిన్ని కలుసుకున్నాడు. అనంద్ వొచ్చి కలుసుకుంటాడనీ, మనస్సు విప్పి మాట్లాడమనీ, సమయం వొచ్చేవరకూ యీ విషయం రహస్యంగా వుంచమనీ జోసఫిన్ కి జాబు రాశాను వాళ్ళిద్దరూ కలుసుకున్నారు, యిష్టపడ్డారు....”

“అది కావండీ! నిన్న సాయంత్రం....” అంటూ మా ఆవిడ నాకేసి చుర చుర చూసింది.

“నిన్న సాయంత్రం హాస్పిటల్ కెళ్ళి జోసఫిన్ని కలుసుకుని బోల్ షైర్ కి నేనే తీసుకెళ్ళేను నాన్నగారు జోసఫిన్ని చూశారు. నేను నాన్నగార్ని సిన్హాగార్ని చూసి వాళ్ళకి కనబడకుండా ఆటోస్టేండ్ కేసి పరిగెత్తేను. మిగిలిందంతా నాన్నగారి ఊహగానం” అంటూ మా సుపుత్రుడు జేబులోంచి నెక్లెస్ తీసి జోసఫిన్ మెళ్ళో తగిలిస్తుంటే నేను తెల్లబోయి చూస్తున్నాను.

“అది సుజాతకి పెళ్ళిలో వాళ్ళ తాతగారిచ్చిన డైమండ్ నెక్లెస్....రెండు లక్షలు....” అంటూ మా ఆవిడ వెర్రి మొహం వేసి నాకేసి చూస్తుంటే నాదృష్టి మళ్ళీ వుత్తరం మీదికి మళ్ళించేను.

“అనంద్ తో ఈ శుభసమయంలో నిశ్చితార్థం చిహ్నంగా డైమండ్ నెక్లెస్ పంపుతున్నాను. అది మా అమ్మది. అంచేత శ్రీ దనం. న్యాయంగా జోసఫిన్ కే చెందుతుందని సుజాత అంది. త్వరలోనే యిక్కడే నా చెల్లెలి పెళ్ళి సగౌరవంగా, సగర్వంగా, వైభవంగా జరిపిస్తాన్.”

“జోసఫిన్ బెంగనే నర్థం చేసుకున్నాను. నాకు రాసింది. తను హైదరాబాద్ వెళ్ళిపోతే శ్రీనగర్ లో నువ్వొక్కర్తివీ ఏకాకివైపోతావని. ప్రపంచజ్ఞానం లేక, చెప్పుడు మాటలు విని నాన్నగార్ని పోగొట్టుకున్నాను. మీ వాత్సల్యానికి దూరమయ్యాను. నీకు తీరని అన్యాయం జరిగిపోయింది. ఇంకా నీ కన్యాయం

తెయ్యలేను. అంటే నేనూ సుఖాలా అనందూ ఆలోచించి ఓ నిర్ణయాన్ని కొచ్చేం. అగర్, మా నాన్నగారి స్థానంలో శ్రీనగర్లో ప్రాక్టీస్ పెడతాడు. జోసఫీన్ యమ్మెస్ పూర్తి చేసింతర్వార యిద్దరూ కలిసి ప్రేక్టీస్ చేస్తారుట...."

"జోసఫీన్ పెళ్ళయిం తర్వార నువ్వు అక్కడ వుండటానికి వీల్లేదు. ఏతాదికీ అర్నెల్లు కొడుకు దగ్గర అర్నెల్లు కూతురు దగ్గరా వుంటానని మాటి త్వారి. నీ అశీస్సుల కోసం ఎదురుచూసే నీ కొడుకు ప్రసాద్." \*

(యువ దీపావళి రజతోత్సవ సంచిక)